

प्रेस विज्ञप्ति

आज दिनांक 19 जनवरी, 2017 को मर्चेन्ट्स चेम्बर आफ उत्तर प्रदेश ने एमएसएमई-विकास संस्थान, कानपुर, भारत सरकार एवं फियो कानपुर कार्यालय के सहयोग से जीरो डिफेक्ट एण्ड जीरो इफेक्ट (ZED) स्कीम पर जागरूकता कार्यक्रम चेम्बर के सर पदमपत सिहानिया सभागार में आयोजित किया ।

कार्यक्रम के प्रारम्भ में श्री राजेश कुमार, उपनिदेशक, एमएसएमई विकास संस्थान, कानपुर ने सभी अतिथियों एवं प्रतिभागियों का स्वागत किया। इसके पश्चात उन्हो 'म्ब प्रमाणन प्रक्रिया के बारे में बताया जिसके अन्तर्गत मैन्यूफैक्चरिंग के दौरान संसाधनों का अनुकूलतम उपयोग कैसे किया जाये, उत्पाद की गुणवत्ता कैसे बढ़ाई जाये एवं कम से कम अपविष्टों का निर्गमन हो आदि विषयों पर विस्तृत चर्चा की। इसके साथ ही उन्होने एमएसएमई की अन्य योजनाओं की विस्तृत जानकारी प्रदान की।

मर्चेन्ट्स चेम्बर आफ उत्तर प्रदेश के अध्यक्ष श्री पदम कुमार जैन ने प्रतिभागियों को बताया कि आज का दौर हर क्षेत्र में कम्पटीशन का दौर है अतः सुक्ष्म, लघु एवं मध्यम उद्यमियों को 'म्ब प्रमाणन प्रक्रिया के बारे में विशेष देना होगा जिससे कि उनके द्वारा किये गये उत्पाद हर क्षेत्र में 'म्ब प्रमाणन प्रक्रिया से ही उत्पादित हों और उन्हे ग्लोबल मार्केट में सही लाभ मिल सके।

कार्यक्रम के मुख्य अतिथि श्री विनय कुमार, अपर आयुक्त उद्योग, उद्योग निदेशालय उत्तर प्रदेश, कानपुर ने अपने सम्बोधन में एमएसएमई-विकास संस्थान, कानपुर के द्वारा एक दिवसीय जीरो डिफेक्ट एण्ड जीरो इफेक्ट (ZED) प्रमाणन योजना पर जागरूकता कार्यक्रम का आयोजन करने के लिए धन्यवाद देते हुए कहा कि इस प्रकार की प्रमाणन प्रक्रिया हेतु भारत सरकार उठाया गया पहला कदम है। इसके अतिरिक्त उन्होने (ZED) प्रमाणन योजना के लाभों का वर्णन करते हुए इस योजना हेतु उद्यमियों को अभिप्रेरित किया।

कार्यक्रम के तकनीकी सत्र में श्री पराग कुमार, कन्सलटेन्ट, क्वालिटी काउन्सिल आफ इण्डिया, नई दिल्ली ने प्रतिभागी उद्यमी बन्धुओं को (ZED) प्रमाणन योजना पर पावर प्वाइन्ट प्रजेन्टेशन के माध्यम से 50 पैरामीटर, डिफेन्स के अतिरिक्त 25 पैरामीटर एवं अन्य के सम्बन्ध में अतिरिक्त जानकारी प्रदान की।

श्री उमेश चन्द्र पुक्ला, निदेशक, एमएसएमई विकास संस्थान, कानपुर ने अपने सम्बोधन में उद्यमियों को जेड स्कीम का ज्यादा से ज्यादा लाभ लेने के लिए प्रोत्साहित करते हुए नई व उन्नत तकनीकी का प्रयोग करके अपने उत्पादों की गुणवत्ता बढ़ाने का आह्वान किया। उन्होने यह भी बताया कि इस योजना के अन्तर्गत 22,222 एमएसएमई इकाइयों का रेटिंग प्रमाणन किया जायेगा तथा जेड मेच्योरिटी माडल के अन्तर्गत 5000 एवं जेड डिफेन्स माडल के अन्तर्गत 7368 एमएसएमई को गैप अनालिसिस, हैण्ड-होल्डिंग, कन्सलटेन्सी प्रदान की जायेगी, ताकि वे अपनी रेटिंग में सुधार कर सकें। उन्होने बताया कि अभी जेड प्रमाणन लागू नहीं है परन्तु भविष्य में यदि जेड प्रमाणन योजना लागू हुई तो उद्यमियों को परेशानी हो सकती है।

कार्यक्रम के अन्त में संस्थान की डा० प्रियका सिंह भदौरिया, सहायक निदेशक ने सभी को कार्यक्रम में पधारने का धन्यवाद दिया।

कार्यक्रम में चेम्बर के पूर्व अध्यक्ष, डा० इन्द्र मोहन रोहतगी, चेम्बर के सचिव श्री ए० के० सिन्हा, फियो के एडवाइजर श्री वाई० एस० गर्ग, श्रीमती पदमा पुक्ला, श्री आलोक श्रीवास्तव, श्री सुरेश चन्द्र गर्ग आदि-आदि उपस्थिति थे।

ए०के० सिन्हा

सचिव, मर्चेन्ट्स चेम्बर आफ उत्तर प्रदेश